

Il-Milied: Festa tad-dawl

"O Xemx tielgħa, dija tad-dawl ta' dejjem u xemx tal-ġustizzja eġja u dawwal lil dawk li jinsabu fid-dlamijiet u d-ċell tal-mewt!" Dawn il-kelmiet huma meħudin minn waħda mill-antifoni msejtn "kbar" ta' żmien il-Milied. Din hija għanja qadima ħafna, iżda daqs-hekk iehor hija sabiħa u teologikament profonda. Għanja li tiġbor fiha verità l-aktar profonda; dik tad-DAWL. Dan id-dawl ta' dejjem huwa l-Emanweli, iben Marija.

ID-DAWL FL-ORJENT

L-Orjent huwa l-pajjiż tad-dawl. Ta' kull fil-ghodu mat-tbexbix, fl-Art Imqaddsa, wiehed jixtieq lill-iehor "is-sliem u d-dawl". Għalhekk għat-tislma "il-jum it-tajjeb", l-iehor iwieġeb "il-jum tad-dawl". Hekk għadhom isellmu lil xulxin il-Lhud u l-Għarab. Mela hekk ukoll sellem Ġesù.

Id-dawl għal dawn il-ppli huwa xi haġa indispensabbli. F'Ġerusalem ix-xemx titla' kmieni ħafna fil-ghodu. Malli x-xemx taqbeż il-muntanji tal-Moab, allura diġà jkun il-jum. Tant huwa mument ta' ferħ tluġ ix-xemx li l-Lhud tal-qedem kienu jwaqqfu l-bini kollu tagħhom ihares lejn l-Orjent, halli l-ewwel raġġi tax-xemx jagħtu għal fuqu. Hekk, per eżempju, kemm il-faċċata tat-tempju kif ukoll il-Bieb is-Sabiħ, it-tnejn kienu jharsu lejn l-Orjent.

ID-DAWL FIT-TESTMENT IL-QADIM

Fl-ewwel ktieb ta' l-Iskrittura, l-ewwel haġa li ħallaq Alla kien proprju d-DAWL. "Ha jkun id-dawl, U d-dawl sar". U għaliex dan? Għaliex fejn hemm id-dawl hemm l-ordni, il-paċi, l-armonija. Għall-kuntrarju, fejn ma hemmx dawl, hemmhekk hemm id-dlam, il-kaos, it-tahwid, l-inkwiet.

Alla huwa dawl; dawl li deher fil-wirjiet tiegħu lill-patrijarki u lill-profeti tal-qedem meta beda jsawwar l-istorja tas-salvazzjoni tagħna l-bnedmin. Alla huwa dawl; dawl li deher fil-ghotja tiegħu solenni meta tana l-Liġi fuq l-għolja tas-Sinaj u newwilha lil Mose'. "Musbieħ għal riġleja l-kelma tiegħek, u dawl fil-mogħdija tiegħi" (Sl. 119: 105).

Fost l-oġġetti l-aktar għeżież li għandhom il-Lhud, insibu l-kandelabru b'seba' msiebaħ. Kien Alla nnifsu li amar lil Mose' biex jagħmel din l-għamla ta'

gandlier. "Int tagħmel ukoll mnara tad-deheb fin, tagħmilha tad-deheb battut, is-sieq u l-bastun tagħha; bil-ġewż u ż-żibeg u ż-żahar, ikunu biċċa waħda magħha. Johorgu sitt friegħi mill-ġnub tagħha, tliet friegħi minn naħa u tliet friegħi min-naħa l-oħra... Agħmel seba' msiebaħ għaliha u qeghidhom fuqha biex jix-xemx egħlu madwarha" (Es. 25: 31-39).

IL-KANDELABRU

Minn dan għalhekk wiehed faċilment jikkonkludi għaliex il-Lhud taw dik l-importanza kollha lil dan il-kandelabru. Allura kemm il-kandelabru kif ukoll id-dawl li jipproduċi jfakkarhom f'Alla bhala DAWL. Dan kollu jkompli jiġi spjegat għaliex Alla stess ried li l-kandelabru jitqiegħed fit-tempju qrib it-Thora. Mela d-dawl tal-kandelabru huwa simbolu ċar tal-preżenza ta' Alla fuq l-art.

Alessandru Adler, meta jiddeskrivi l-kandelabru b'seba' friegħi, iġid: is-seba' msiebaħ tal-kandelabru huma simbolu tal-holqien ta' l-univers f'sebatiem. Id-dawl tan-nofs jippreżenta jum is-Sibt. In-numru sebgħa għandu importanza partikolari fil-Iskrittura u dan għaliex ifisser il-perfezzjoni.

Hekk, per eżempju, sebgħa huma l-frottijiet li għad tagħti l-art tal-Kaġnhan. "Art tal-qamħ, tax-xgħir, tad-dwieli, tat-tin, tar-rumien, art taż-żebbuġ, tal-għasel" (Dt. 8:8). Seba' darbiet inħasel Naaman l-im-ġiddem fl-ilma tal-Gordan (2 Slat. 5:10). Seba' dar-

Minn Dun Lawrenz Sciberras

biet nefaħ il-profeta Eliżew f'wiċċ l-iben mejjet tas-Sunamija (2 Slat. 4:35). Seba' huma l-għajnejn ta' Alla li jgħassu d-dinja (Zak. 4:10). Fil-waqt li fl-Apokalissi S. Ġwann ra l-Haruf maqtul li kellu sebat iqrin, simbolu tas-seba' spirti ta' Alla li jibgħat fid-dinja (Apok. 5:6). Mela fil-mentalità Lhudija d-dawl u Alla ma jistgħux jiġu mifrudin minn xulxin.

IL-PROFETI U D-DAWL

Imnebbħin kif kienu mill-Ispirtu s-Santu, il-profeti habbru l-miġja tal-Messija fost dawl kbir. Anzi xi wħud minnhom lill-Messija tawh isem ta' "Xemx", jew ta' "Orjent", żewġ kelmiet li minnhom infushom ifis-sru dawl. "Għalikom li tib-żgħu minn ismi titla' x-Xemx tal-Ġustizzja bir-raġġi tagħha li jagħtu s-saħħa" (Mal. 3:20a). Ma' dawn iż-żewġ profeti hemm ukoll il-prinċep tagħhom Isaija li, fil-ktieb tiegħu fuq l-Emanweli, ħabbar: "Il-poplu li kien miexi fid-dlam ra dawl kbir". U aktar 'il quddiem ikompli: "Il-ġnus għad jim-xu fid-dawl tiegħek, u s-slaten fid-dija ta' sebhək" (Is. 60:3). U "Jien nagħmel minnek dawl għall-ġnus biex is-salvazzjoni tiegħi sa truf l-art tinfirex" (Is. 49: 6).

Tasal il-milja taż-żminijiet u jitwieled Ġesù, f'post li ma kien ta' hadd u fil-istess ħin kien ta' kulhadd. L-ewwel sinjal għar-rgħajja li twieled il-Messija kien id-dawl li idda madwarhom (Lq. 2:9). Anki l-Maġi ndunaw li twieled Dak li kienu jistennew il-Lhud proprju mid-dawl: "Għax rajna l-kewkba tielgħa u ġejna na-

(Ikompli fil-paġna 19)

IL-MILIED: FESTA TAD-DAWL

(Jaqbad minn paġna 2)
durawH" (Mt. 2:2).

San Gwann l-evangelista, fil-prologu tiegħu meta jtkellem mill-Verb — liema Verb kien ma' Alla u kien Alla — jiddeskrivi lil dan il-Verb bhala d-DAWL: "Id-dawl jiddi fid-dlam, imma d-dlam ma għelbux". Hawnhekk wiehed ma għandux bżonn ta' hafna tifsir, għaliex l-evangelista qiegħed jtkellem dwar id-dawl tal-grazzja li gab Gesù tarbija.

AWTODEFINIZZJONI

Gesù fil-ħajja pubblika tiegħu kemm-il darba ta definizzjoni tiegħu nnifsu. Hekk, per eżempju, Gesù qal li huwa "t-triq", "ir-ragħaj", eċċ. Izda Gesù ma naqasx li jgħid li huwa wkoll ID-DAWL. Għal dar-da, tnejn, tlieta Gesù b'insistenza liema bhalla jistqarr pubblikament li huwa d-dawl tad-dinja. "Mill-gdid Gesù qabad ikellim-hom u jgħidilhom: *Jiena d-dawl tad-dinja*. Min jiġi warajja ma jimxix fid-dlam izda jkollu d-dawl tal-ħajja" (Gw. 8:12).

"Sakemm għadni fid-dinja jiena hu d-dawl tad-dinja" (Gw. 9:5). "*Jiena huwa d-dawl li ġejt fid-dinja* biex kull min jemmen fija ma jibqax fid-dlam" (Gw. 12:46). U sabiex ikompli jagħmilha ċara li kien qiegħed jtkellem mid-dawl fir-ruh tal-bniedem, liema dawl jeħtieġ li wiehed jemmen fih, Gesù kompla: "*Sakemm għandkom id-dawl, emmnu fid-dawl* biex tkunu wlied id-dawl" (Gw. 12:36).

Dan il-ħsieb tad-dawl ikompli jiġi mfiesser tajjeb hafna mill-Appostlu S. Pawl meta jikteb: "Intom ilkoll ulied id-dawl u wlied il-jum" (1 Tess. 5:5). San Pawl jasal għal din il-konkluzjoni sabiex juri l-profit spiritwali li gab Gesù meta twieled tarbija. Mela, mingħajr ma jwarrab id-dawl fil-jiem tal-Milied, innisrani ma għandux jieqaf fuq id-dawl naturali, li wara ftit ħin jintefa, imma jaħseb fid-dawl tar-ruh, fil-grazzja.

BŻONN TAD-DAWL

A. Tistagħgeb: bil-għerf li rnexxilu jakkwista, il-

bniedem għamel passi ta' ġgant 'il quddiem fix-xjenzi u t-teknoloġija. Madankollu l-bniedem huwa maħkum u mgeżwer fi dlam sfiq. *Dlam huma d-dwejjaq* tagħna li hafna drabi jkunu ġejjin mill-ħażen ta' madwarna, mill-frustrazzjoni-jiet fil-ħajja.

B. *Dlam hija l-mibegħda*. L-Appostlu ta' l-imħabba huwa ċar hafna f'din il-ħaġa: "*Min jobgħod lil huh, jinsab fid-dlam jimxi fid-dlam u ma jafx fejn hu sejjer*, għax id-dlam għamielu għajnejh" (1 Gw. 2:11). L-ewwel fratricidju li ssemmi l-Iskrittura sar għaliex ġie m q a n q a l mill-mibegħda. Għalhekk Kajjin qatel lil huh Abel. Kemm dmija fl-art ta' nies innocenti! Kemm vjolenza li jkexkxu, kemm żerriegħa ta' ġlied, kollox imqanqal u msejjes fuq il-mibegħda!

C. *Dlam huma d-nubietna*. Tant ingustizzji ċari fid-dinja, tant d-nubiet ta' supervja, taż-żina, tas-serq. U l-bniedem jaf li qed jagħmel ħsara anki lis-soċjetà bi ħtijieta, madankollu xorta waħda jibqa' jidneb, jibqa' jgħix fid-dlam. "Għax kull min jagħmel il-ħażin jobgħod id-dawl, u ma jersaqx lejn id-dawl, biex eġmilu ma jinkixifx" (Gw. 3:20).

DAWL IL-MILIED

Quddiem dan l-istat ta' ħajja li hija tant imċajpra, il-bniedem bilfors jeħtieġ id-dawl, dak id-dawl li jiġi biss mingħand Gesù tarbija. Għandna bżonn ta' "dinja ġdida", jikteb il-Papa prezenti fl-enċiklika "il-Feddej tal-Bniedem", dinja li bilfors teħtieġ mill-gdid *id-dawl tal-Milied*. id-dawl li darba dawwal il-Għar ta' Betlem.

F'dan il-Milied ejjew ma niqfux biss fuq dak li huwa estern — dawl, tiżjin, parties, hwejjeġ sbieħ — izda nagħmlu l-pass l-ieħor: indawlu r-ruh tagħna bid-dawl li huwa Kristu. Fi Kristu tarbija dehret it-tjieba ta' Alla lejn il-bnedmin, is-sema qorob lejn l-art, biex il-bniedem ma jaraħiex bi kbira u joqrob lejn Gesù, id-dawl tad-dinja.

Imiss issa lil kull bniedem biex jagħmel il-pass u jersaq bis-serjeta lejn Gesù, id-dawl li jdawwal tassew.